

РЭСПУБЛІКАНСКАЕ УНІТАРНАЕ ПРАДПРЫЕМСТВА  
**БЕЛМЫТСЭРВІС**

больш за 20 гадоў НА РЫНКУ

**197** Лагістыка без межаў

ЗАЎСЭДЫ СВОЕЧАСОВА

declarant.by

Надвор'е

# МАЙСКІЯ КАНТРАСТЫ

## Чакаюцца дажджы і туманы, а пасля і замаразкі

Апошні месяц вясны пачаўся з сухога і цёплага надвор'я, але ўжо ў найбліжэйшы час з паўночна-ўсходніх раёнаў стане паступаць халодная паветраная маса. Пры гэтым у паўднёва-заходніх і паўднёвых рэгіёнах па-ранейшаму будзе захоўвацца ўплыву цёплых паветраных мас. Так, да канца бягучага і ў пачатку наступнага працоўнага тыдня тэмпературны фон у разрэзе краіны чакаецца даволі кантрасны. А ў сераду да нас прыйдзе халодны скандынаўскі антыцыклон, калі пахаладае ўжо паўсюдна, паведамляюць спецыялісты Рэспубліканскага цэнтра па гідраметэаралогіі, кантролі радыеактыўнага забруджвання і маніторынгу навакольнага асяроддзя Мінпрыроды.

У пятніцу ў нас будзе сонечна, гэта значыць — абсалютна без ападкаў. Тэмпература паветра ўначы складзе плюс 2—8 градусаў, а па захадзе — 9—12 цяпла. Днём тэмпература будзе ад плюс 15 градусаў па паўночным усходзе да 25 градусаў па паўднёвым захадзе краіны.

І ў суботу таксама без ападкаў. У начныя і ранішнія гадзіны ў асобных

раёнах згусціцца слабы туман. Уначы чакаецца плюс 1—7 градусаў, месцамі замаразкі — ад 0 да мінус 2 градусаў. Днём тэмпература паветра дасягне 15—22 градусаў. У заходніх раёнах краіны ноччу будзе плюс 8—10 градусаў, а днём — 23—24 градусы.

А вось у нядзелю месцамі па краіне пройдуць кароткачасовыя дажджы, а ў дзённыя гадзіны магчымы нават навальніцы. Ноччу і раніцай у асобных раёнах згусціцца слабы туман. Удзень месцамі ўзмацненне ветру парывамі да 15—18 м/с. Уначы слупкі тэрмометра пакажуць плюс 5—12 градусаў, а ўдзень — ад 16 градусаў на поўначы да 25 цяпла на поўдні і паўднёвым захадзе краіны.

Будзе дажджліва і ў панядзелак. У гэтыя суткі ноччу месцамі, а днём на большай частцы тэрыторыі краіны прагназуюцца кароткачасовыя дажджы. У асобных раёнах магчымы навальніцы. У начныя і ранішнія гадзіны месцамі слабы туман. Уначы чакаецца плюс 2—5 градусаў. Днём тэмпература будзе ў межах ад плюс 10 градусаў па паўночным усходзе да 24 градусаў па паўднёвым захадзе краіны.

Паводле папярэдніх прагнозаў айчынных сіноптыкаў, у аўторак і сераду

магчымы замаразкі і нават мокры снег. У аўторак на большай частцы тэрыторыі краіны пройдуць дажджы, у дзённыя гадзіны — навальніцы. У начныя і ранішнія гадзіны ў асобных раёнах згусціцца слабы туман. Ноччу сіноптыкі абяцаюць плюс 1—8 градусаў, месцамі па поўначы магчымы замаразкі ад 0 да мінус 2 градусаў, а днём тэмпература павысіцца да плюс 8—15 градусаў. У паўднёвых раёнах ноччу будзе да 9—14 градусаў, днём — 16—20 градусаў.

У сераду майскі холад наогул выйдзе за рамкі, таму што ўначы ў асобных раёнах чакаюцца кароткачасовыя ападкі (даждж, але магчымы мокры снег). Тэмпература паветра ўначы складзе плюс 1—7 градусаў, месцамі магчымы замаразкі ад 0 да мінус 3 градусаў. Днём паветра прагрэецца да 9—16 градусаў.

Якім быў красавік? На тэрыторыі Беларусі па сваёй сярэдняй тэмпературы ён аказаўся цяплейшым, чым звычайна, на 2—3 градусы. Ападкаў выпала нямала: на большай частцы тэрыторыі яны ў 2,5—3,5 раза перавысілі красавіцкую норму, месцамі выпала 56—84 міліметры, або 1,5—2 месячныя нормы, і толькі ў крайніх заходніх рэгіёнах — каля кліматычнай нормы.

Сяргей КУРКАЧ.

# СЁННЯ

## Сонца

	Усход	Захад	Даўжыня дня
Мінск	5.29	20.45	15.16
Віцебск	5.14	20.40	15.26
Магілёў	5.19	20.35	15.16
Гомель	5.21	20.26	15.05
Гродна	5.45	21.00	15.15
Брэст	5.51	20.55	15.04

## Месяц

Апошняя квадра 1 мая. Месяц у сузор'і Рыб.


## Імяніны

Пр. Аляксандра, Гаўрылы, Рыгора, Фёдара, К. Антаніны, Марыі, Ніны, Аляксандра, Пятра, Святаслава, Філіпа, Якуба.



Фота Ірыны ТАМКОВІЧ.

# ЗАЎТРА



## УСМІХНЕМСЯ

Калі поліэтыленавы пакет раскладаецца за 145 гадоў, а асфальт — за адну зіму, то, можа, асфальт з пакетаў рабіць?

калі ты галодны і хочаш, каб гэты стан доўжыўся вечна.

Морква проста выдатна падыходзіць для выпадкаў,

Няправыя тыя, хто кажа, што жанчыны самі не ведаюць, чаго хочуць. Выдатна ведаюць. Яны бачылі гэта ўчора ў краме.



## 3 МАЯ

### Даты

### Падзеі

### Людзі



**1589** год — каралева і вялікая княгіня Ганна Ягелонка (жонка Стэфана Баторыя) надала Пружанам Магдэбургскае права і герб.

**1791** год — Вялікі Сейм Рэчы Паспалітай зацвердзіў Канстытуцыю — першую ў Еўропе, другую ў свеце і апошнюю для супольнай дзяржавы Каралеўства Польскага і Вялікага Княства Літоўскага.

**1892** год — нарадзіўся Станіслаў Мертэнс, дзеяч рэвалюцыйнага руху ў Польшчы і Заходняй Беларусі. Дэлегат I з'езда КП(б)Б. З вясны 1920 года — намеснік старшыні Смаленскага губвыканкама, пазней наркам — унутраных спраў БССР. З канца 1921 года на нелегальнай працы ў Польшчы. Член Беларускай рэвалюцыйнай арганізацыі. Адзін з арганізатараў КПЗБ. З кастрычніка 1925 года да студзеня 1928 года — у турме. У выніку абмену палітвязнямі пераехаў у СССР.

**1939** год — нарадзіўся Леанід Аляксеевіч Нячаеў, беларускі і расійскі кінарэжысёр, народны артыст Расіі. У 1967 годзе скончыў УДІК. У 1973—1990 гадах — на кінастудыі «Беларусь-фільм». Рэжысёр мастацкіх і тэлефільмаў «Прыгоды Бураціна», «Прыгода ў горадзе, якога няма», «Прададзены смех», «Рыжы, сумленны, закаханы» і іншых.



**1162** год — нарадзіўся Чынгісхан, мангольскі хан, веначалнік, стваральнік сусветнай дзяржавы, заснавальнік Мангольскай дзяржавы, арганізатар заваявальных паходаў у Азію і Усходнюю Еўропу, аб'яднальнік Манголіі.



**1494** год — Хрыстафор Калумб адкрыў Ямаіку, адзін з Вялікіх Антыльскіх астравоў.

**1921** год — у Парыжы адбылася прэзентацыя «Шанэль № 5» — першых духоў ужо знакамітага ў той час мадэльера Како Шанэль, якая вырашыла дапоўніць свае смелыя ўборы не менш смелым водарам.

**1946** год — у Токіа пачаў работу Міжнародны ваенны трыбунал для Далёкага Усходу, утвораны 19 студзеня 1946 года ў выніку перагавораў паміж саюзнымі ўрадамі. Былі прадстаўлены 11 дзяржаў. Трыбунал правёў судовы працэс над галоўнымі японскімі ваеннымі злачынцамі. Да суда прыцягнулі 28 чалавек, якія прымалі актыўны ўдзел ва ўцягванні Японіі ў Другую сусветную вайну на баку гітлераўскай Германіі. Прыговор вынесены ў дачыненні да 25 з іх, у тым ліку чатыром былым прэм'ер-міністрам, 11 былым міністрам, паслам, васьмі прадстаўнікам вышэйшага генералітэту.

### КУРЦЫЙ:

«Баязлівы сабака больш брэша, чым кусае».

# ЗВЯЗДА БЕЛАРУСКАЯ ГАЗЕТА

ЗАСНАВАЛЬНІКІ: Савет Рэспублікі Нацыянальнага сходу Рэспублікі Беларусь, Палата прадстаўнікоў Нацыянальнага сходу Рэспублікі Беларусь, Савет Міністраў Рэспублікі Беларусь

Выдавец — Рэдакцыйна-выдавецкая ўстанова «Выдавецкі дом «Звязда».

Рэгістрацыйнае пасведчанне нумар 2 ад 17 лютага 2009 года, выдадзенае Міністэрствам інфармацыі Рэспублікі Беларусь.

Дырэктар — галоўны рэдактар КАРЛЮКЕВІЧ Аляксандр Мікалаевіч.

АДРАС: 220013, г. Мінск, вул. Б. Хмяльніцкага, 10а.

ТЭЛЕФОНЫ ў МІНСКУ: прыёмнай — 311 17 13 (тэл./факс);

аддзелаў: пісьмаў — 311 17 44, маркетынгу — 263 66 73, бухгалтэрыі — 311 17 16.

тэлеграфныя адрасы: 311 17 27, факс: 311 17 27, e-mail: reklama@zviazda.by

Матэрыялы, пазначаныя гэтым значком, носяць рэкламны характар. Адказнасць за змест рэкламы нясуць рэкламадаўцы.

# www.zviazda.by

e-mail: info@zviazda.by

(для зваротаў): zvarot@zviazda.by

Газета аддрукавана ў Рэспубліканскім унітарным прадпрыемстве «Выдавецтва «Беларускі Дом друку»», ЛП № 3820000007667 ад 30.04.2004.

220013, Мінск, прасп. Незалежнасці, 79/1. Выходзіць 5 разоў на тыдзень.

Тыраж 10.805. Індэкс 63850. Зак. № 1076.

Нумар падпісаны ў 19.30

М 1 2 3 4 5 6 7 8 9 10 11 12  
П 1 2 3 4 5 6 7 8 9 10 11 12

2 мая 2024 года.